

[1st March 1965]

Scarcity of Pulses

* 121 Q.—SRI M. KALYANASUNDARAM :

SRI V. SANKARAN : Will the

Hon. the Minister for Food be pleased to state—

(a) the reasons for the scarcity of pulses particularly toor dhal and Bengal gram; and

(b) the details of the steps taken for increasing the supply of pulses?

THE HON. SRI V. RAMAIAH : (a) Madras State is dependent on North Indian States for toor dhal and Bengal gram. Last year there was some short fall in the production of toor dhal and Bengal gram at the producing centres itself viz., Maharashtra, Madhya Pradesh, Rajasthan, Punjab and Uttar Pradesh. Hence the producing centres have been unable to export the commodities to this State on the usual scale.

(b) The concerned States and the Government of India have been repeatedly addressed by this Government to permit export of those commodities to this State. The Government of India also addressed the concerned State Governments in the matter. The Government of India have also moved State Governments to remove all restrictions on the movement of coarse grains and pulses from the producing centres and to allow the traders to export 50 per cent of the stocks held by them. The Chief Minister of this State also addressed the Chief Ministers of Rajasthan, Andhra Pradesh, Madhya Pradesh, Maharashtra and Punjab to allow export of pulses of their States. The Governments of Rajasthan, Madhya Pradesh, Andhra Pradesh and Punjab have offered large quantities of gram to be imported into this State on Government to Government account and this Government are taking steps to move and distribute the stocks through the agency of the Co-operatives.

திரு. வை. சங்கரன் : துவரம்பருப்பு, கடலைப்பருப்பு உற்பத்தி செய்யும் ராஜ்யங்கள், அந்தப் பிரதேசங்களிலிருந்து வெளியே அனுப்ப தடை விதித்திருப்பதால், இவற்றின் விலை, மூன்று பங்கு, நான்கு பங்கு அதிகரித்திருக்கிறது என்பது சர்க்காருக்குத் தெரியுமா? ஐம்பது ரூபாய்க்கு விற்பனையாகிவந்ததை 150 முதல் 200 ரூபாய் வரை உயர்ந்திருக்கின்றன. ஆகவே ஒன்று அந்தத் தடையை எடுக்க ஆவன செய்யவேண்டும் அல்லது இந்தப் பருப்பு வகைகளைப் போதிய அளவு நம்முடைய அரசாங்கம் இறக்குமதி செய்து விறியோகிப்பதற்கு முயற்சி எடுத்துக்கொள்ள வேண்டும். இவற்றில் ஏதாவது ஒரு முறையை சர்க்கார் கடைப்பிடிக்குமா?

கனம் திரு. வெ. ராமைய்யா : தடை செய்திருப்பதை ரத்து செய்வது அந்தந்த ராஜ்யங்களின் பொறுப்பு. ஆனால், அவர்களிடத்தில் உபரியாக இருக்கும் பருப்பு வகைகளை வாங்குவதற்கு மத்திய அரசாங்கத்தையே எதிர்ப்பார்க்காமல், நம்முடைய ராஜ்ய முதலமைச்சர் அவர்கள் ஒவ்வொரு ராஜ்ய முதலமைச்சருக்குக் கடிதம் எழுதியதின் பேரில், அவர்கள் நமக்குப் போதுமான

1st March 1965]

கோட்டா கொடுக்கத் துவங்கியிருக்கிறார்கள். நம்முடைய அரசாங்கத்தைச் சார்ந்த விசேஷ அதிகாரிகள் அங்கே போய் அவற்றை வாங்கிவருவதற்கான ஏற்பாடுகளெல்லாம் செய்திருக்கிறோம். இந்த வருஷம் இன்னும் ஒரு சில மாதங்களிலே, ஏராளமான பருப்பு வகைகள் வரும் என்று எதிர்பார்க்கிறோம். குறிப்பாக, இப்போதிருக்கும் விவரப்படி, ஏறத்தாழ 22,000 டன் வரும் என்று எதிர்பார்க்கிறோம்.

(At this stage, the members of the Opposition parties who staged a walk-out returned to the House.)

திரு. மீ. கலியாணசுந்தரம்: பருப்பு வகைகளிலே ஏற்பட்டிருக்கிற நெருக்கடியைப் போக்க அமைச்சர் அவர்கள் எடுத்துக் கொண்ட நடவடிக்கையின்படி 22,000 டன் வந்தால்கூட, அது நேரடியாக ஜனங்களுக்குப் போகக்கூடிய உத்தரவாதம் இருக்கிறதா? கொள்முதல் செய்யும் பொறுப்பு தனிப்பட்ட வியாபாரிகளுக்குக் கொடுக்கப்படுகிறதா? எப்படிக் கொள்முதல் செய்யப்படுகிறது என்ற விவரம் அறியலாமா?

கனம் திரு. வெ. ராமைய்யா: நான் முதலிலே பதில் சொன்னபடி கவர்ன்மெண்டு-டு கவர்ன்பென்ட் பேலிஸ்ஸிலே தான் இவற்றை வாங்கக்கூடிய ஏற்பாடு செய்திருக்கிறோம். அவற்றைக் கூட்டுறவு சொஸைட்டிகள் மூலமாக விநியோகம் செய்யவேண்டும் என்றும் ஏற்பாடு செய்திருக்கிறோம்.

திரு. மீ. கலியாணசுந்தரம்: பருப்பு வகைகள் எந்த எந்த ராஜ்யங்களிலிருந்து எதிர்ப்பார்க்கப்படுகின்றன? அவற்றைக் கொண்டுவரப்போதுமான வாகன்கள் ஏற்பாடு செய்யப்பட்டிருக்கின்றனவா?

கனம் திரு. வெ. ராமைய்யா: பருப்பு வகைகளை, ராஜஸ்தான் மத்திய பிரதேசம், பஞ்சாப், ஆந்திரப் பிரதேசம் ஆகிய மாநிலங்களிலிருந்து வாங்கவேண்டும். ஒவ்வொரு மாநிலமும் தடை விதித்திருந்த காரணத்தால், நெருக்கடி ஏற்பட்டது. நான் முதலில் சொன்னபடி, நம்முடைய முதலமைச்சர் அவர்கள் மற்ற மாநில முதலமைச்சர்களுக்கு எழுதி ஒரு ஏற்பாடு ஆகியிருக்கிறது. எங்கெங்கே போய் இவற்றை வாங்கிவரவேண்டுமோ, அங்கு நம் அதிகாரிகள் அனுப்பப்படுகிறார்கள். வாகன் கிடைப்பதிலும் கஷ்டம் இருக்காது என்று நான் எதிர்பார்க்கிறேன்.

திருமதி டி. என். அனந்தநாயகி: நம்முடைய மானிலத்திலே பருப்பு உற்பத்தியை அதிகரிப்பதற்கு ஏதாவது வழிவகைகளை அரசாங்கம் மேற்கொண்டு இருக்கிறதா? இந்த பருப்பு வகைகளை மக்களுக்கு நியாயவிலை கடைகளின் மூலமாக விநியோகிக்க அரசாங்கத்திடம் ஏதாவது யோசனை இருக்கிறதா?

கனம் திரு. வெ. ராமைய்யா: இந்த பருப்பு வகைகள் வந்து சேர்ந்த உடனே கூட்டுறவு சங்கங்கள் மூலமாக விநியோகம் செய்ய வேண்டுமென்று ஏற்பாடு செய்யப்பட்டு இருக்கிறது. நம்முடைய மானிலத்திலே அதிகமான அளவு பருப்பு உற்பத்தியை செய்வதற்கு சர்க்கார் வேண்டிய நடவடிக்கைகள் எடுத்துக்கொண்டிருக்கிறது. இதில் இன்னும் தீவிர கவனம் செலுத்தவேண்டுமென்று இந்த அரசாங்கம் கருதுகிறது.

[1st March 1965]

திருமதி சி. குழந்தையம்மாள் : தலைவர் அவர்களே, அரிசியை தனிப்பட்ட வியாபாரிகள் லைசென்ஸ் பெற்று கண்ட்ரோல் விலைக்கு வாங்குவதுபோல, இந்த பருப்பு வகைகளையும் வாங்கவேண்டும். சிக்கிரமே மக்களுக்கு இவைகளை விநியோகிக்க தனிப்பட்ட வியாபாரிகளுக்கு லைசென்ஸ் கொடுக்க அரசாங்கத்திற்கு உத்தேசமுண்டா? கோவாப்பரேட்டிவ் சொஸைட்டிவ் மூலமாக சிக்கிரமே பருப்பு வகைகளைக் கொடுக்க துரிதமாக நடவடிக்கைகள் எடுப்பார்களா என்று அறிய விரும்புகிறேன்.

கனம் திரு. வெ. ராமைய்யா : மற்ற ராஜ்யங்களில் இருந்து பருப்பு வகைகள் இங்கே வந்து சேரவேண்டும். கோவாப்பரேட்டிவ் சொஸைட்டிகளுக்கு மட்டுமல்லாமல் தனிப்பட்ட வியாபாரிகளுக்குக் கொடுப்பதற்கும் அரசாங்கம் தலையிட்டு வேண்டிய நடவடிக்கைகள் எடுத்துக் கொண்டு வருகிறது. அங்கேயிருக்கும் பருப்பு வகைகள் இங்கே வந்து சேருவதற்கு கூட்டுறவு சங்கங்கள் கவனிக்க வேண்டுமென்று ஏற்பாடு செய்து வருகிறோம். கஷ்டம் ஏதாவது இருந்தால் மற்ற வழிவகைகளை அரசாங்கம் ஆராயும்.

திரு. வை. சங்கரன் : துவரம் பருப்பு தினசரி உணவில் தேவையான ஒரு பொருளாக இருக்கிறது அதேபோல் 'பெங்கால் க்ராம்' "பொட்டுக் கடலை" ஏழை மக்கள் உணவுக்கு வேண்டிய ஒரு மூலப்பொருள். சிக்கிரத்திலே அதைத் தருவிப்பதற்கு சர்க்கார் நடவடிக்கைகள் எடுக்குமா?

கனம் திரு. வெ. ராமைய்யா : அதற்கு வேண்டிய ஏற்பாடுகளை எல்லாம் அரசாங்கம் செய்து கொண்டு வருகிறது.

திரு. மீ. கலியாணசுந்தரம் : அமைச்சர் அவர்கள் கூறிய பதிலிலிருந்து பருப்பு வகைகள் எதிர்பார்த்த வகையில் கிடைக்க நடவடிக்கைகள் எடுக்கப்படுவதாக கூறினாரே தவிர, என்ன விலைக்குக் கிடைக்குமென்று தெரிவிக்கவில்லை. வாங்கக் கூடிய விலை அந்த ராஜ்யங்களில் நிர்ணயிக்கப்பட்ட விலையாக இருக்குமா அல்லது மாக்கெட் விலையாக இருக்குமா?

கனம் திரு. வெ. ராமைய்யா : கிடைப்பதை குறைந்த விலைக்கு வாங்க முயற்சி எடுத்துக் கொண்டு வருகிறோம். அங்கிருந்து வாங்கக்கூடிய விலை நிர்ணயம் செய்த விலை மாதிரி ஒன்றுமில்லை. நாம் எதிர்பார்க்கக் கூடியது என்னவென்றால் ரகத்திற்கு தக்கவாறு ஒரு க்விண்டலுக்கு 65 ரூபாய் முதல் 120 ரூபாய் வரை ஆகலாமென்பது இப்போதிருக்கக் கூடிய மதிப்பீடு.

திரு. மீ. கலியாணசுந்தரம் : இந்த விலைவாசி இதற்கு முன்பு இருந்ததை ஒப்பிட்டுப் பார்த்தால் எப்படியிருக்கிறது?

கனம் திரு. வெ. ராமைய்யா : அந்த விவரம் என்னிடத்தில் இல்லை. தனிக் கேள்வி போட்டால் விசாரித்துக் கூறலாம்.

திரு. எ. கோ. பாலகிருஷ்ணன் : கூட்டுறவு சங்கங்கள் மூலமாக பருப்பு விநியோகம் செய்யப்படும் என்று அமைச்சர் அவர்கள் சொன்னார்கள். ஆனால் கூட்டுறவு சங்கங்கள் இல்லாத பகுதிகளிலே விநியோகம் செய்ய என்ன நடவடிக்கைகள் அரசாங்கம் எடுக்கப்போகிறது?

1st March 1965]

கனம் திரு. வெ. ராமைய்யா : அநேகமாக கூட்டுறவு சங்கங்கள் எங்கு பார்த்தாலும் இருக்கும். அப்படி இல்லாமல் கஷ்டங்கள் இருந்தால் வேறு வழிவகைகள் ஆலோசிக்கப்படும்.

திரு. வை. சங்கரன் : நகரப்புறங்களில் ஏற்கனவேயுள்ள ரேஷன் ஷாப்புகள் மூலமாக குடும்பக் கார்ட் அடிப்படையில் நியாயமான முறையிலே விநியோகிக்கலாம். நகரப்புறங்களிலே மற்ற பண்டங்களுக்கும் ரேஷன் கார்ட் மூலமாக கொடுப்பது போல இதையும் விநியோகம் செய்ய அரசாங்கம் நடவடிக்கைகள் எடுக்குமா?

கனம் திரு. வெ. ராமைய்யா : இப்போதிருக்கக் கூடிய ஏற்பாடு, நகரங்களில் அநேகமாக இந்த உணவுப் பொருள் விநியோகம் செய்வதற்கு கூட்டுறவு சங்கங்களுக்கு முதலிடம் கொடுத்திருக்கிறோம். இதில் ஏதாவது சிரமம் இருக்குமென்று தெரிந்தால் பிறகு இதை ஆலோசனைக்கு எடுத்துக் கொள்ளலாம்.

திரு. மீ. கலியாணசுந்தரம் : கனம் அமைச்சர் அவர்கள் ஒரு க்விண்டலுக்கு 120 ரூபாய் இருக்கலாம் என்று எதிர்பார்ப்பதாகக் கூறினார்கள். ஒரு க்விண்டலுக்கு சுமார் 60 பட்டனம் படி. அப்படியென்றால் ஒரு படி 2 ரூபாய் விற்கும். அங்கே இந்த விலைக்கு வாங்கி இங்கே கொண்டு வந்து விற்கும்போது அதிகமான விலைக்கு விற்க வேண்டியிருக்கும். அப்படி இருக்கும்போது எப்படி விலை குறைச்சலாக இருக்கும்?

கனம் திரு. வெ. ராமைய்யா : ஒரு க்விண்டல் 65 ரூபாய் முதல் 120 ரூபாய் வரை வாங்கப் போகிறோம் என்று சொன்னேன். எல்லாப் பருப்புகளையும் 120 ரூபாய் ரேட்டில் வாங்கப்போவதில்லை. அதே மாதிரி எல்லாப் பருப்புகளையும் 65 ரூபாய் ரேட்டுக்கு வாங்கப் போவதில்லை. விலை பருப்பின் தரத்தைப் பொறுத்திருக்கிறது. விரிவான ஒரு கேள்வி போட்டால் என்னென்ன ரக பருப்புக்கு என்னென்ன விலை என்று புள்ளி விவரம் சேகரித்து சொல்ல முடியும்.

MR. SPEAKER : Hon. Members have already put too many supplementaries on this question.

திருமதி டி. என். அனந்தநாயகி : அரிசியைப் போல ஏதாவது ரகக் குறைவான பருப்பைக் கொண்டு வந்து நகர மக்களுக்கு தொல்லை கொடுக்காமல் இருப்பார்களா?

கனம் திரு. வெ. ராமைய்யா : அரிசியைப்போல் என்று கனம் அங்கத்தினர் சொல்வது இந்த நேரத்தில் அவ்வளவு பொருத்தமாக இருக்காது. காரணம் நகரப்புறங்களில் நல்ல ரக அரிசி கிடைக்கிறது.

MR. SPEAKER : Questions are over.

¶ [Note.—An asterisk (*) at the commencement of a speech indicates revision by the Member].

MR. SPEAKER : All the motions given notice of by the hon. Members will be taken up to-morrow. I now call upon the Hon. Chief Minister to present the Budget for the 1965-66.